

УКАЗ
РАИСА
РЕСПУБЛИКИ ТАТАРСТАН



ТАТАРСТАН РЕСПУБЛИКАСЫ
РЭИСЕ
УКАЗЫ

**Татарстан Республикасы Рәисенең Эксперт департаменты турында
нигезләмәне раслау хакында**

Татарстан Республикасы Президентының «Татарстан Республикасы Рәисе Администрациясе турында» 2023 елның 4 февралендәге ПУ-68 номерлы Указы нигезендө **каар бирәм**:

1. Татарстан Республикасы Рәисенең Эксперт департаменты турында нигезләмәне күшүмтә нигезендө расларга.

2. Түбәндәгеләрне үз көчен югалткан дип танырга:

Татарстан Республикасы Президентының «Татарстан Республикасы Президентының Эксперт департаменты турында Нигезләмәне раслау хакында» 2015 елның 17 декабрендәге ПУ-1220 номерлы Указы;

Татарстан Республикасы Президентының «Татарстан Республикасы Президенты Аппараты структурасына һәм Татарстан Республикасы Президентының аерым указларына үзгәрешләр керту туринда» 2016 елның 21 октябрендәге ПУ-950 номерлы Указына күшүмтада бирелгән Татарстан Республикасы Президенты указларына кертелө торган үзгәрешләр исемлегенең 7 пункты;

Татарстан Республикасы Президентының «Татарстан Республикасы Президенты Аппараты структурасына һәм Татарстан Республикасы Президентының аерым указларына үзгәрешләр керту туринда» 2018 елның 18 апрелендәге ПУ-315 номерлы Указы;

Татарстан Республикасы Президентының «Татарстан Республикасы Президенты Аппараты эшчәнлегенең аерым мәсьәләләре туринда» 2019 елның 1 февралендәге ПУ-50 номерлы Указына күшүмтада бирелгән Татарстан Республикасы Президенты указларына кертелө торган үзгәрешләр исемлегенең 7 пункты.

3. Әлеге Указ аңа кул куелган көнжән үз көченө керә.

Татарстан Республикасы
Рәисе

Казан, Кремль
2023 ел, 20 май
№ 327



Р.Н. Миннеканов

Татарстан Республикасы
Рәисенең
2023 елның «20» маендағы
327 номерлы Указы белəн
расланды

Татарстан Республикасы Рәисенең Эксперт департаменты турында нигезләмә

I. Гомуми нигезләмәләр

1. Татарстан Республикасы Рәисенең Эксперт департаменты (алга таба шулай ук – Департамент) Татарстан Республикасы Рәисе Администрациясенең структур бүлекчәсе булып тора, турыдан-туры Татарстан Республикасы Рәисенә һәм Татарстан Республикасы Рәисе Администрациясе Житәкчесенә буйсына.

2. Департамент үз эшчөнлегендә Россия Федерациясе Конституциясенә, Татарстан Республикасы Конституциясенә, федераль конституциячел законнарга, федераль законнарга һәм Россия Федерациясенең башка норматив хокукый актларына, Татарстан Республикасы законнарына, Татарстан Республикасы Рәисе указларына һәм боерыкларына, Татарстан Республикасы Рәисе Администрациясе турында нигезләмәгә, Татарстан Республикасы норматив хокукый актларына, Татарстан Республикасы Рәисе Администрациясе Житәкчесе боерыкларына, шулай ук әлеге Нигезләмәгә таяна.

3. Департамент турында нигезләмәне Татарстан Республикасы Рәисе раслый.

II. Департаментның төп бурычлары

4. Департаментның төп бурычлары түбәндәгеләрдән гыйбарәт:

Татарстан Республикасы Рәисе эшчөнлеген экспертылыш-аналитика яғыннан тәэммин итү;

Татарстан Республикасы Рәисе ярдәмчеләренә үз эшчөнлекләрен тормышка ашыруды, шул исәптән эксперт бәяләмәләре, мәгълумати һәм аналитик докладлар өзөрләү буенча, шулай ук түбәндәге юнәлешләр буенча Татарстан Республикасы Рәисенә кирәклे материаллар өзөрләүдә буышлык итү:

- мәдәният, Татарстан Республикасы территориясендә урнашкан мәдәни мирас объектларын саклау, алардан файдалану һәм популярлаштыру; Татарстан Республикасы территориясендә музейларны үстерү; Татарстан Республикасында тарихи жирлекләр территорияләрендә шәһәр төзелеше

эшчәнлеге, Татарстан Республикасы территорияләрен үстерү һәм төзекләндерү; туризм; «Татарстан Республикасы Тарихи һәм мәдәни истәлекләрен торғызы республика фонды» коммерциячел булмаган оешмасы эшчәнлеге белән бәйле мәсьәләләр;

- финанс, банк, инвестиция эшчәнлеге, шулай ук инновация эшчәнлеге (югары белем бирү мәгариф оешмалары һәм фәнни оешмалар эшчәнлеге белән бәйле мәсьәләләрдән тыш);

- сәнәгать (авиация сәнәгатеннән тыш), авыл хужалыгы, энергетика, тарифларны (бәяләрне) җайга салу, икътисадны цифrlы нигездә үстерү, мәгълүмат технологияләре һәм элемтә, төзелеш һәм торак-коммуналь хужалыгы, транспорт комплексы һәм юл хужалыгы, энергия ресурсларын сак тоту, урман хужалыгы;

- хезмәт, халыкны эш белән тәэмин итү һәм социаль яклау; сәламәтлек саклау; физик культураны һәм спортны үстерү;

- дәүләт милкенә һәм муниципаль милеккә идарә, шул исәптән күчемсез милектән файдалану, кыйммәтле кәгазыләр, дәүләт милкен хосусыйлаштыру; дәүләт һәм муниципаль жир ресурсларына идарә, шул исәптән территорияләрне планлаштыру өлешендә;

- нефть чыгару, нефть эшкәрту, химия һәм нефть химиясе; нефть продуктлары белән тәэмин итү; эшләп чыгарыла торган нефть продуктларының сыйфаты; өйләнә-тирә мохитне саклау; жир асты байлыкларыннан рациональ файдалану һәм нефть сәнәгатенең минерал-чимал базасын яңарту;

- Татарстан Республикасы Рәисе тарафыннан билгеләнә торган башка юнәлешләр;

Татарстан Республикасы Рәисе каршындагы киңәшмә һәм консультация органнары эшчәнлеген экспертылыш-аналитика ягыннан тәэмин итү (Татарстан Республикасы Рәисе ярдәмчеләре каравындан мәсьәләләр буенча);

Татарстан Республикасы Рәисенең рәсми чыгышлары текстларын өзөрләүдә катнашу;

Татарстан Республикасы Рәисе кул куя торган котлау документларын, телеграммаларны өзөрләү.

III. Департаментның төп функцияләре

5. Департаментның төп функцияләре тубәндәгеләрдән гыйбарәт:

республика башкарма хакимияте органнары, Татарстан Республикасы Рәисе Администрациясе структур бүлекчәләре белән берлектә Татарстан Республикасы Рәисенең Татарстан Республикасы Дәүләт Советына еллык юлламалары өчен, шулай ук Татарстан Республикасы Рәисе чыгышлары өчен материаллар жыю, анализлау һәм өзөрләү;

Татарстан Республикасы Рәисе ярдәмчеләренә аларның тиешле эшчәнлек юнәлешләре буенча эксперт бәяләмәләре, мәгълүмати-аналитик докладлар, шулай ук Татарстан Республикасы Рәисенә кирәкле, шул исәптән

ул үткөрө торган киңәшмә һәм очрашуларга, башка материаллар, өзөрләүдә ярдәм итү;

үз компетенцияләре чикләрендә Татарстан Республикасы Рәисе, Татарстан Республикасы Рәисе Администрациясе Житәкчесе катнашында уздырылган чаралар йомгаклары буенча беркетмәләр һәм йөкләмәләр исемлекләре проектларын өзөрләү, шулай ук Татарстан Республикасы Рәисе ярдәмчеләренә әлеге документларны өзөрләүдә булышлык итү;

Татарстан Республикасы Рәисе каршындагы киңәшмә һәм консультатив органнар эшчәнлеген тәэмин итү өчен кирәклө булган эксперт бәяләмәләре, мәгълүмати-аналитика материаллары өзөрләү (Татарстан Республикасы Рәисе ярдәмчеләре каравындагы мәсьәләләр буенча);

Татарстан Республикасы Рәисе, Татарстан Республикасы Рәисе Администрациясе Житәкчесе күшүү буенча Татарстан Республикасы Рәисе указлары, боерыклары һәм йөкләмәләр исемлекләре проектларына, шулай ук Департамент компетенциясенә караган мәсьәләләр буенча башка документларга экспертиза үткәрү;

Татарстан Республикасы Рәисе указларын, боерыкларын, Татарстан Республикасы Рәисе йөкләмәләрен үтәү буенча тәкъдимнәр өзөрләү;

Департамент компетенциясенә карый торган мәсьәләләр буенча Татарстан Республикасы Рәисе һәм Татарстан Республикасы Рәисе Администрациясе Житәкчесе хатлары проектларын өзөрләү;

Татарстан Республикасы дәүләт милкенә идарә өлкәсендә Татарстан Республикасы дәүләт сәясәтенен төп юнәлешләрен билгеләү мәсьәләләре буенча Татарстан Республикасы Рәисе вәкаләтләрен тормышка ашыруны тәэмин итү, андан нәтижәле һәм рациональ файдалану буенча тәкъдимнәр өзөрләү;

Татарстан Республикасы Рәисенең иҗтимагый әһәмияткә ия чараларда, очрашулarda, эш сәфәрләрендә чыгышлары текстлары һәм тезислары проектларын өзөрләүдә катнашу, аларны редакцияләү, шулай ук системалаштыру;

ай саен Татарстан Республикасы белән багланышта торган чит ил дәүләтләрендәге һәм Россия Федерациясе субъектларындагы күренекле даталар һәм вакыйгаларның дипломатик календарьларын төзү;

Татарстан Республикасы Рәисе исеменнән чит ил дәүләтләрендәге, Россия Федерациясендәге дәүләт бәйрәмнәре, күренекле вакыйгалар, оешмаларның һәм күренекле шәхесләрнең юбилей даталары белән котлау документлары проектларын өзөрләү;

чит илләрдә һәм Россия Федерациясендә фажигале вакыйгалар, шулай ук чит илләрнең күренекле дәүләт эшлеклеләре, Россия Федерациясе һәм Татарстан Республикасының танылган дәүләт һәм жәмәгать эшлеклеләре, фән, мәгариф, мәдәният, спорт өһелләре вафат булу сәбәпле Татарстан Республикасы Рәисе исеменнән кайги уртаклашу хатлары һәм телеграммалары проектларын өзөрләү;

Департамент карамагына кертелгән мәсьәләләр буенча Татарстан Республикасы Рәисе указларының, боерыкларының һәм йөкләмәләренең

үтәлүенә тикшерү оештыруда, шулай ук кирәклө мәгълүматның Татарстан Республикасы Рәисенә вакытында бирелүен контролъдә тотуда катнашу;

Татарстан Республикасы Рәисе ярдәмчеләренә Татарстан Республикасы Рәисенең, Татарстан Республикасы Рәисе Администрациясе Житәкчесенең контролъ йөклөмәләрен үтәү турында тәкъдимнәрне өзөрлөү һәм тапшыру.

Департамент Татарстан Республикасы Рәисе, Татарстан Республикасы Рәисе Администрациясе Житәкчесе йөклөмәсе буенча башка функцияләрне башкара.

IV. Департаментның хокуклары

6. Үз бурычларын һәм функцияләрен тормышка ашыру өчен Департамент түбәндәгеләргә хокуклы:

Татарстан Республикасы Рәисе Администрациясе структур бүлекчәләреннән, Татарстан Республикасы Дәүләт Советы Аппаратыннан, Татарстан Республикасы Министрлар Кабинеты Аппаратыннан, Татарстан Республикасы башка дәүләт органнарыннан, федераль дәүләт органнарыннан һәм аларның территориаль органнарыннан, жирле үзидарә органнарыннан, шулай ук оешмалардан һәм вазыйфаи затлардан кирәклө мәгълүматны һәм материалларны билгеләнгән тәртиптә соратып алырга;

билгеләнгән тәртиптә Татарстан Республикасының дәүләт мәгълүмати системаларындагы мәгълүматлардан файдаланырга;

билгеләнгән тәртиптә дәүләт элемтә һәм коммуникация системаларыннан файдаланырга;

Татарстан Республикасы Рәисе Администрациясе Житәкчесе белән килештереп, Россия Федерациясе законнары нигезендә аерым эшләрне (хезмәт күрсәтүләрне) башкару өчен фәнни һәм мәгариф оешмаларын, шулай ук галимнәрне һәм белгечләрне жәлеп итәргә;

Татарстан Республикасының социаль-икътисадый үсешенә зур өлеш керткән затларны бүләкләү һәм аларны дәүләт бүләкләренә тәкъдим итү турында Татарстан Республикасы Рәисе Администрациясе Житәкчесенә тәкъдимнәр бирергә;

Татарстан Республикасы Рәисе һәм Татарстан Республикасы Рәисе Администрациясе Житәкчесе каравына Департамент эшчәнлеген камилләштерүгә кагылышлы тәкъдимнәр бирергә.

V. Департаментның хезмәттәшлек итү даирәсе

7. Үз функцияләрен гамәлгә ашыру өчен Департамент Татарстан Республикасы Дәүләт Советы Аппараты, Татарстан Республикасы Министрлар Кабинеты Аппараты, Татарстан Республикасының башка дәүләт органнары, федераль дәүләт органнары һәм аларның территориаль органнары, жирле үзидарә органнары, оешмалар һәм вазыйфаи затлар, шулай

ук Татарстан Республикасы Рәисе Администрациясе структур бүлекчәләре һәм вазыйфай затлары белән хезмәттәшлек итә.

VII. Ҙаваплылык

8. Департамент хезмәткәрләре Татарстан Республикасы Рәисе Администрациясе Житәкчесе тарафыннан расланган вазыйфаи регламентлар нигезендә үзләренә йөкләнгән бурычларны үтәү өчен җаваплы.

VIII. Департамент эшчәнлеген оештыру

9. Департаментның структурасы һәм штат саны Татарстан Республикасы Рәисе тарафыннан раслана.

10. Департаментның структур бүлекчәләре түбәндәгеләр:

Икътисадый анализ идарәсе, ача инвестиция проектлары секторы керә; жир-мәлкәт мәнәсәбәтләрен координацияләү һәм үстерү бүлеге;

Татарстан Республикасы Рәисенең рәсми чыгышларын өзөрләү бүлеге.

Департаментның структур бүлекчәләре турында нигезләмәләр Татарстан Республикасы Рәисе Администрациясе Житәкчесе тарафыннан раслана.

11. Департамент эшчәнлегенә Татарстан Республикасы Рәисе Администрациясе Житәкчесе урынбасары – Татарстан Республикасы Рәисенең Эксперт департаменты житәкчесе (алга таба – Департамент житәкчесе) житәкчелек итә, ул Татарстан Республикасы Рәисе указы белән вазыйфага билгеләп куела һәм вазыйфадан азат ителә.

12. Департамент житәкчесе:

Департамент эшен оештыра; Департаментка йөкләнгән бурычларның үтәлүенә җаваплы була;

Департаментның төп эшчәнлеген планлаштыруны оештыра;

Департамент һәм аның структур бүлекчәләре эшчәнлегенең төп юнәлешләрен билгели;

Татарстан Республикасы Рәисе ярдәмчеләре фикерләрен исәпкә алыш, Татарстан Республикасы Рәисе Администрациясе Житәкчесе каравына Департамент хезмәткәрләрен вазыйфага билгеләп кую, вазыйфадан азат иту, аларны бүләкләү һәм дисциплинар җаваплылыкка тарту турында тәкъдимнәр бирә;

Татарстан Республикасы Рәисе ярдәмчеләре белән бергәләп, Департамент хезмәткәрләре арасында бурычларны һәм йөкләмәләрне бүлә;

Татарстан Республикасы Рәисе, Татарстан Республикасы Рәисе Администрациясе Житәкчесе күшүү буенча Татарстан Республикасы дәүләт органнары уздырган коллегия утырышларында, киңәшмәләрдә катнаша, билгеләнгән тәртиптә Департамент вәкилләрен коллегия утырышларында һәм киңәшмәләрдә катнашырга жибәрә.

13. Департамент житәкчесе вакытлыча эш урынында булмаган чорда, аның вазыйфаларын Департамент житәкчесе урынбасарларының берсе яисө Департаментның башка вәкаләтле вазыйфаи заты башкара.

14. Департамент житәкчесе урынбасарлары Татарстан Республикасы Рәисе боерыгы нигезендө вазыйфага билгеләп куела һәм вазыйфадан азат ителә. Департаментның башка хезмәткәрләре Департамент житәкчесе тәкъдиме буенча Татарстан Республикасы Рәисе Администрациясе Житәкчесе тарафыннан вазыйфага билгеләп куела һәм вазыйфадан азат ителә.
